
संकल्प 

23 अगस्त 2021 
श्री रत्नेश कुमार , पुराभिलेखपाल के विरूद्ध बिहार राज्य अभिलेखागार निदेशालय , पटना द्वारा उनकी 
अनुशासनहीनता , स्वेच्छाचारी एवं लापरवाही संबंधी आरोप पत्र अनुशासनिक कार्रवाई हेतु प्राप्त हुआ । प्रतिवेदित आरोप 
पत्र की प्रति संलग्न करते हुए श्री कुमार से स्पष्टीकरण की मांग की गई । श्री कुमार से प्राप्त स्पष्टीकरण की समीक्षा 
की गई । समीक्षोपरांत श्री कुमार के स्पष्टीकरण से असहमत होते हुए विभागीय पत्रांक 937 , दिनांक 18.01.2021 द्वारा 
श्री कुमार के विरूद्ध विभागीय कार्यवाही संचालित की गई । 

2. प्राप्त विभागीय कार्यवाही प्रतिवेदन में श्री कुमार पर लगाए गये आरोप को प्रमाणित पाया गया । प्रमाणित 
आरोप पर श्री कुमार से लिखित अभिकथन की मांग की गई । श्री कुमार के विरूद्ध प्रतिवेदित आरोप - पत्र तथा उनसे 
प्राप्त लिखित अभिकथन की समीक्षा की गई । संचालन पदाधिकारी से प्राप्त जाँच प्रतिवेदन पर श्री कुमार द्वारा अपने 
बचाव में तथ्यों पर आधारित अभिकथन नहीं दिया गया है । श्री कुमार के द्वारा अपने लिखित अभिकथन में संचालन 
पदाधिकारी के विरूद्ध दोषारोपण किया गया है । उल्लेखनीय है कि विभागीय कार्यवाही का संचालन अर्द्धन्यायिक प्रक्रिया 
है , किन्तु श्री कुमार द्वारा विभागीय कार्यवाही प्रक्रिया को दोषपूर्ण बताया गया है । बिहार सरकारी सेवक ( वर्गीकरण , 
नियंत्रण एवं अपील ) नियमावली 2005 के नियम -17 के संगत प्रावधानो के तहत आरोपी सरकारी सेवक को विभागीय 
कार्यवाही के संचालन के दौरान सहयोग किये जाने का निदेश है । किन्तु श्री कुमार द्वारा विभागीय कार्यवाही के 
संचालन में पूर्णतया असहयोगात्मक व्यवहार किया गया है । 

3. श्री कुमार के विरूद्ध प्रतिवेदित आरोप अनुशासनहीनता से संबंधित है । उनके द्वारा विभागीय कार्यवाही 
संचालन के क्रम में संचालन पदाधिकारी के द्वारा समुचित अवसर दिये जाने के बावजूद भी अपना स्पष्टीकरण समर्पित 
नहीं किया गया । इसके आलोक में संचालन पदाधिकारी द्वारा प्रमाणित आरोप को प्रमाणित प्रतिवेदित किया गया । 
स्पष्टतः श्री कुमार का कृत्य अनुशासनहीनता , लापरवाही एवं स्वेच्छाचारिता का परिचायक है । इनका यह कृत्य बिहार 
आचार नियमावली , 1976 के नियम 3 के संगत प्रावधानों के प्रतिकूल है । 

बिहार गजट ( असाधारण ) 24 अगस्त 2021 
वर्णित तथ्यों के आलोक में श्री रत्नेश कुमार , पुराभिलेखपाल का लिखित अभिकथन को अस्वीकार करते हुए 
संचालन पदाधिकारी द्वारा प्रमाणित पाये गये आरोपों के लिए बिहार सरकारी सेवक ( वर्गीकरण , नियंत्रण एवं अपील ) 
नियमावली के नियम -14 के संगत प्रावधानो के तहत निन्दन ( वर्ष 2021-22 ) का दंड अधिरोपित किये जाने का निर्णय 
लिया गया । 

अनुशासनिक प्राधिकार के निर्णयानुसार श्री रत्नेश कुमार , पुराभिलेखपाल ( निलंबित ) , क्षेत्रीय अभिलेखागार , 
भागलपुर ( मुख्यालय ) को निम्नलिखित दंड अधिरोपित एवं संसूचित किया जाता है । 

1. निन्दन ( वर्ष 2021-22 ) 

2. श्री कुमार को निलम्बन से मुक्त करते हुए जिला अभिलेखागार , सारण ( छपरा ) में पुराभिलेखपाल के रिक्त 
पद के विरूद्ध पदस्थापित किया जाता है । 
आदेश- आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित किया 
जाये तथा सभी संबंधित को भेज दी जाय । 

बिहार राज्यपाल के आदेश से , 

उदय कुमार ठाकुर , 
सहायक अभिलेख निदेशक । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

